



## **QORTI CIVILI (SEZZJONI TAL-FAMILJA)**

**ONOR. IMHALLEF  
RAYMOND C. PACE**

Seduta tas-26 ta' Frar, 2004

Citazzjoni Numru. 421/2001/1

**Patricia Marion Gauci.**

**vs.**

1. **Gaetano George Gauci**
  2. **Raymond Bugeja;**
  3. **L-istess Raymond Bugeja**  
**li b'digriet tat-30 ta' Marzu 2001 gie konfermat bhala**  
**kuratur ghall-minuri Raymond Gauci;**
  4. **Id-Direttur tar-Registru**  
**Pubbliku ghal kull interess li jista' jkollu.**
- II-Qorti,**

### **I. PRELIMINARI.**

Rat ic-citazzjoni attrici datata 15 ta' Marzu 2001 a fol. 1 tal-process fejn gie premess:-

## Kopja Informali ta' Sentenza

Illi l-attrici u l-konvenut Gaetano George Gauci sspearaw permezz ta' kuntratt ta' l-24 ta' Jannar 1989, (Atti tan-Nutar Miriam Spiteri Debono);

Illi l-minuri, Raymond Gauci, twieled fid-dsatax (19) ta' Lulju 1989 kif jirrizulta mill-anness certifikat tat-twelid numru 3390 ta' l-1989;

Illi ghalkemm fic-certifikat tat-twelid imsemmi gie dikjarat illi l-missier tat-tarbija kien Gaetano George Gauci, fil-fatt, il-minuri gie koncepit fil-kors ta' relazzjoni li l-attrici kellha mal-konvenut, Raymond Bugeja;

Illi l-konvenut, Raymond Bugeja jitratta l-minuri, Raymond Gauci bhala ibnu, jahseb ghall-manteniment u edukazzjoni ta' l-istess minuri, u l-minuri huwa maghruf bhala iben il-konvenut, Raymond Bugeja minn nies;

Illi l-attrici għandha nteress li tigi dikjarata l-paternita` reali tal-minuri, Raymond Gauci;

Illi l-paternita` tal-minuri, Raymond, tista` tigi stabbilita permezz ta' testijiet genetici appositi;

Illi għalhekk l-attrici talbet lill din il-Qorti li:-

(1) Tiddikjara li l-konvenut Raymond Bugeja huwa l-missier naturali tal-minuri Raymond Gauci u mhux Gaetano George Gauci.

(2) Tordna l-korrezzjoni tac-certifikat tat-twelid tal-minuri Raymond Gauci (Att Numru 3390 tal-1998) billi fil-kolonna fejn hemm indikat isem u kunjom missier Raymond Gauci tikkancella l-isem "Gaetano George Gauci" u tissostitwih bl-isem ta' "Raymond Bugeja" u torda wkoll illi l-partikolaritajiet relativi ghall-professjoni, sengħa jew stat iehor, ghall-eta', post ta' twleid u ta' residenza u ghall-isem u kunjom il-missier, u jekk hux haj jew mejjet, in kwantu jirreferu ghall-missier Raymond Gauci, jigu korretti konsegwentment billi jigu sostitwiti b'dawk il-partikolaritajiet li sejrin jirrizultaw waqt is-smigh tal-kawza.

## Kopja Informali ta' Sentenza

Bl-ispejjez u bl-ngunzjoni tal-konvenuti, li huma ingunti ghas-subizzjoni.

Rat id-dikjarazzjoni attrici a fol 3 tal-process;

Rat il-lista ta' xhieda u d-dokumenti esebiti a fol. 4 sa 5 tal-process;

Rat l-atti kollha ghall-hatra ta' kuraturi deputati ghall-minuri Raymond Gauci a fol. 6 sa fol. 15 tal-process.

Rat in-nota ta' l-eccezzjonijiet tal-konvenut Direttur tar-Registru Pubbliku datata 3 ta' Settembru 2001 a fol. 22 tal-process fejn ecceppixxa li:-

(1) Fil-meritu f'dan l-istadju huwa mhux edott mill-fatti kif allegati fic-citazzjoni;

(2) Illi bla pregudizzju ghas-suespost, ghas-succes tal-azzjoni odjerna tinhtieg il-prova ta' l-impossibilita' fizika ta' koabitazzjoni bejn il-konjugi Patricia Marion u Gaetano George Gauci fil-perjodu tal-probbli koncepiment tal-wild Raymond li dwaru qed issir il-kawza odjerna;

(3) Illi bla pregudizzju, f'kaz li t-talbiet attrici jigu akkolti, għandhom jigu specifikati d-dettalji personali ta' Raymond Bugeja, li l-attrici qed titlob li jigu inseriti fl-att ta' twelid tal-minuri Raymond Gauci, oltre il-fatt li għandhom jigu kkancellati l-kliem "*the said*" mill-kolonna li tirreferi ghall-partikolaritajiet ta' l-omm;

(4) Illi *in vista* tal-fatt li c-cirkostanzi li taw lok għal talba għall-korrezzjoni fl-att tat-twelid huma għall-kollox estraniji għall-esponenti huwa m'ghandux jigi soggett għall-ispejjez.

(5) Salvi eccezzjonijiet ulterjuri.

Rat id-dikjarazzjoni u l-lista tax-xhieda ta' l-istess konvenut a fol. 23 tal-process.

Rat il-verbali tas-seduti tal-25 ta' Settembru 2001, fejn il-konvenut Bugeja ta' ruhu notifikat bic-citazzjoni u bl-avviz

tas-smigh seduta stante; tat-22 ta' Novembru 2001; 13 ta' Frar 2002; tas-seduta tal-15 ta' Mejju 2002 fejn il-konvenut Gaetano Gauci ta ruhu notifikat bic-citazzjoni u bl-avviz tas-smigh; tas-26 ta' Gunju 2002 fejn inghata digriet ta' l-affidavits tal-partijiet; 12 ta' Dicembru 2002; 20 ta' Frar 2003; 9 ta' April 2003 fejn Christopher Farrugia halef ir-rapport esebit a fol. 50 tal-process; u 27 ta' Mejju 2003 fejn il-kawza thalliet ghas-sentenza ghall-lum, 26 ta' Frar 2004.

Rat l-affidavits ta' l-attrici, l-konvenut Raymond Bugeja u l-konvenut Gaetano Gauci, kollha ppresentati permezz ta' nota datata 6 ta' Awissu 2002.

Rat ir-rikors ta' l-attrici fejn talbet in-nomina ta' espert xjentifiku sabiex jigi stabbilit min huwa il-missier ta' l-istess minuri, tali rikors datat 27 ta' Novembru 2002.

Rat id-digriet tagħha datat 18 ta' Frar 2003 fejn il-Qorti laqghet it-talba u gie nominat Christopher Farrugia għal tali skop.

Rat ir-rapport xjentifiku ta' Christopher Farrugia ppresentat fl-4 ta' April 2003;

Rat id-dokumenti esebiti;

Rat l-atti kollha l-ohra tal-kawza.

## **II. KONSIDERAZZJONIJIET.**

### **i) PRINCIPJI LEGALI.**

Illi l-attrici titlob lil din il-Qorti sabiex tiddikjara li l-istess minuri, Raymond Gauci, huwa l-wild naturali u biologiku tal-konvenut, Raymond Bugeja, mhux tal-konvenut l-iehor, Gaetano Gauci u li, konsegwentement tordna li fċċertifikat tat-twelid tieghu, li jgib in-numru 3390/1989, il-paternita' tal-missier proprja tigi rikonoxxuta.

Illi jidher car li l-attrici *nomine* qed tipprevalixxi ruhha mill-**artikolu 77 tal-Kap 16** li jghid testwalment li:-

*"Il-legittima' ta' tifel imwieleed matul iz-zwieg tista' tigi attakkata wkoll minn kull min ikollu nteress, jekk jipprova illi, fiz-zmien bejn it-tliet mitt gurnata u l-mija u tmenin gurnata qabel it-twelid tat-tifel, ir-ragel kien fl-impossibilita' fizika li jghammar ma' martu minhabba li kien 'il boghod minnha".*

Illi ma hemm l-ebda dubju li la darba l-attrici hija omm l-istess tarbija, u dan huwa pacifiku f'din il-kawza, hija għandha kull interess ghall-istess binha li jigi ndikat il-missier proprju ta' l-istess tarbija, dan dejjem fl-ambitu tar-regoli stabbiliti fil-ligi nostrali, w in partikolari jehtieg li tigi sorvolata d-dispozizzjoni ta' l-artikolu 81 tal-Kap 16 li tipprovdi li:-

(1) *"Hadd ma jista' jitlob stat kuntrarju għal dak li jaġtuh l-att tat-twelid bhala iben legittimu u l-pusseß ta' stat li jaqbel ma' dak l-att.*

(2) *Hekk ukoll, hadd ma jista' jattakka l-istat ta' l-iben legittimu ta' tifel li jkollu l-pusseß ta' stat li jaqbel ma' l-att tat-twelid tieghu".*

Illi huwa car li l-hsieb tal-ligi huwa dak li jipprotegi l-istat ta' legittimita' tal-persuna, la darba din twieldet fiz-zwieg, u la darba l-istat ta' l-istess minuri huwa konformi ma' l-istess diskrezzjoni wkoll tal-hajja tieghu, hekk mizmum fir-rejalta' socjali bhala iben jew bint l-istess konjugi. Illi fil-fatt fil-kawza fl-ismijiet "**Pierre Travers Tauss vs Direttur tar-Registru Pubbliku et'**" (P.A. F.G. C. 10 ta' Mejju 1996) ingħad li:-

*"Dak li jissejjah ir-'raison d'etre' ta' din id-dispozizzjoni tal-ligi nostrali jinsab enkapsulat fil-kumment ta' l-awtur Ricci meta huwa jikkummenta dwar dispozizzjoni analoga tal-Kodici Taljan . . . . .". "Egli ha osservato esistere nell'ordine stesso delle cose una presunzione che sta per la inviolabilità dal talamo a per il rispetto della fedeltà coniugale, la quale presunzione viene avvalorata dalla vita comune degli sposi e fa riguardare il marito come il*

*padre dei concepiti da sua moglie durante il matrimonio. I giuconsulti romano intesero questa presunzione e l'incarnazione della formula solenne 'pater is est quem justae nuptiae demonstrat'. A questo principio, che non e' tanto un dettato dell' antica sapienza, quanto un postulato della stessa ragione, confortato dall' esperienza di molti secoli, si e' attenuato il legistatore patrio, e percio' nell' articolo 159, che il marito e' padre del figlio concepito durante il matrimonio" - (**Diritto Civili**. Vol. 1 para 49 pag. 76).*

Illi in effetti **I-artikolu 67 tal-Kap 16**, (li jikkorrispondi mal-artikolu 159 tal-Kodici Taljan) jiprovo di li:

*"L-iben imnissel matul iz-zwieg jitqies li hu bin zewg ommu".*

Illi fil-fatt din l-azzjoni ttentata mill-omm l-minuri hija wahda minn tliet azzjonijiet permessibbli fil-ligi tagħna sabiex tigi attakkata l-legittimita' ta' l-ulied u cjoe':-

- (a) L-azzjoni ta' diskonoximent jew ta' *denegata paternita'* a bazi ta' **I-artikolu 70 tal-Kap 16** li hija miftuha għar-ragel li fic-certifikat tat-twelid huwa ndikat bhala missier it-tifel imwieleq fiz-zwieg, u dan fil-kazijiet indikati tassativament fis-**subartikolu (1) (a) sa (d)**, liema azzjoni tattakka l-presunzjoni "*pater est quae iustiae demonstrat*", u twassal biss mhux biex jigi determinat il-missier tat-tarbijsa imma biss għad-dikjarazzjoni li r-ragel ta' l-omm ma huwiex il-missier, liema azzjoni għandha tigi prezentata fit-termini stretti mogħtija fl-**artikolu 73 tal-Kap 16**.
- (b) It-tieni azzjoni hija dik mogħtija biss lit-tifel *ai termini* ta' **I-artikolu 84** sabiex jitlob l-istat ta' iben legittimu u għaliha japplikaw ir-regoli stabbiliti fl-**artikoli 82 sa 85 tal-Kap 16**.

Illi a propozitu ta' din l-azzjoni nghad fil-kawza "**Antonio Scerri Gauci vs Dottor Giovanni Scicluna nomine et**" (A.C. 14 ta' Jannar 1952):-

*"Illi din l-ahhar azzjoni tat-tfittxija ta' paternita' hija moghtija biss lit-tifel u hija estiza lill-werrieta jew dixxidenti tieghu fil-kaz biss previst mill-ligi.*

*It-tifel għandu d-dritt li jitlob stat kuntrarju għal dak li jagħtih l-att tat-tweliż meta ma jkollux pussess ta' stat konformi ma' l-att tat-tweliż, u ebda limitazzjoni ohra ma timponilu l-ligi ghall-ezercizzju ta' dik l-azzjoni. Għaldaqstant ilu ma tolqtux il-limitazzjoni li tolqot lil persuni ohra nteressati, konsistenti f'illi huma jkollhom jippruvaw l-impossibilita' fizika ta' koabitazzjoni tal-prezenti genituri tat-tifel fi zmien rilevanti minhabba lontananza.*

*Meta t-tifel ma hux ostakolat fl-ezercizzju ta' l-azzjoni ta' ricerka tal-paternita' tieghu bil-fatt li dik l-impossibilita' fizika ma tirrizultax; l-unika limitazzjoni li tolqtu hija dik illi tolqtu meta huwa jkun jippossjedi stat konformi ma' l-att tat-tweliż tieghu"*

Illi f'kaz magħmul abbazi ta' din l-azzjoni fis-sentenza **"Walter Ahar nomine vs Pio Micallef"** (P.A. (A. J. M.) 21 ta' Frar 1996) ingħad illi "minn dan it-tagħlim jidher li l-fatt li r-ragel ta' omm it-tarbija kien prezenti Malta u kellu il-possibilita' li jkollu relazzjoni ma' martu, ma għandu jkun ta' ebda xkiel fl-indagini li għandha ssir sabiex tigi stabilita l-identita' tal-missier naturali ta' l-istess attur".

(c) It-tielet azzjoni hija dik kontemplata fl-artikoli **76 u 77 tal-Kap 16** fejn għal dak li huwa relevanti għal dik il-kawza fl-artikolu **77** jingħad li:-

*"Il-legħġimita' ta' tifel imwied matul iz-zwieg tista' tigi attakkata minn kull min għandu nteress, jekk jiprova illi, fiz-zmien bejn it-tliet mitt gurnata u l-mija u tmenin gurnata qabel it-tweliż tat-tifel, ir-ragel kien f'impossibilita' li jħammar ma' martu minhabba li kien 'il bogħod minnha".*

Illi din l-ahhar azzjoni msemmija ta' mpunjazzjoni ta' legħġimita' hija miftuha għal kull terz, inkluz lill-omm u lill-istess minuri peress li hija disponibbli għal min għandu nteress, inkluz il-persuna li tallega li hija missier it-tifel.

Illi minn dan kollu jirrizulta li l-ligi taghti l-opportunita' lil diversi persuni fil-parametri hemm indikati, u biss blazzjonijiet fuq indikati sabiex tigi denegata l-paternita' jew anke kontestata l-legittimita`.

Illi pero' fl-opinjoni ta' din il-Qorti l-azzjoni abbazi ta' l-**artikolu 77** hija subordinata ghal dak li hemm provdut fl-**artikolu 81** li jipprovdi li l-istat ta' iben legittimu ma jistax jigi attakkat minn hadd, lanqas mill-iben innifsu jekk il-minuri jkun akkwista l-istatus ta' iben legittimu mill-att tat-twelid u l-pussess ta' l-istess stat li jaqbel ma' tali att.

Illi fi kliem iehor l-azzjoni ittentu skond l-**artikolu 77** sabiex tirnexxi trid issir fl-ewwel lok abbazi ta' iben jew bint li skond l-att ta' twelid ma jkunx ikkunsidrat bhala legittimu, jew ghalkemm l-istess att ta' twelid jikkunsidrah legittimu, huwa ma jkunx jipposedi l-istess stat ta' legittimu.

Illi l-pussess ta' l-istat ta' iben legittimu skond l-**artikolu 80** "stabbilit minn gabra ta' fatti, mehudin flimkien, li jiswew biex juru r-rabta ta' filazzjoni u ta' demm bejn it-tifel u l-familja li hu jghid li hi l-familja tieghu.

*L-ewlenin fost dawn il-fatti huma:-*

- (a) Illi t-tifel ikun gieb dejjem il-kunjom tal-missier li tieghu jghid li huwa l-iben;
- (b) Illi l-missier ikun trattah bhala ibnu, u, f'dik il-kwalita' haseb ghall-manteniment u edukazzjoni tieghu, u sabiex jikkollokah;
- (c) Illi t-tifel gie dejjem maghruf bhala tali min-nies;
- (d) Illi huwa jkun maghruf bhala tali mill-familja".

Illi dan ifisser skond is-sentenza "**Malika Cachia Ejebili et vs Ahmed Kamel El Din et**" (PA. (RCP) 26 ta' Jannar 2000) li skond il-provvedimenti ta' l-**artikolu 82 tal-Kap 16 tal-Ligijiet ta' Malta**, huwa biss jekk ikun hemm "nuqqas ta' att ta' twelid jew tal-pussess ta' stat (u dan skond kif

definit fl-artikolu 80 tal-Kap 16) inkella jekk it-tifel ikun gie registrat taht isem falz, ... ... ... li l-prova tal-filjazzjoni tista' ssir b'xhieda ohra li tista' tingieb skond il-ligi".

Illi mis-sentenzi fuq citati din hija l-unika konkluzjoni logika li tista' tinghata meta jigu mqabbla l-artikoli 81 ma' l-artikolu 77, stante li jidher li fl-opinjoni ta' din il-Qorti, l-kundizzjoni kontenuta fl-artikolu 77 dwar l-impossibbilsta' fizika, hija wkoll kundizzjoni ohra li kull persuna ohra, apparti l-minuri jekk dan jagixxi ai termini tal-ligi.

Illi dan jinsab ikkonfermat fis-sentenza "**Mario Maugeri vs Direttur tar-Registru Pubbliku**" (P.A. (RCP) 13 ta' Jannar 1999) fejn inghad b'riferenza ghall-fatti f'dik il-kawza li "Dwar l-artikolu 81 ... ... ... jigi ndikat li tali artikolu ma huwiex ta' ostakolu ghall-azzjoni odjerna, peress li jidher car mis-segwenti fatti fuq esposti, li l-istess minuri qatt ma kellu l-pussess ta' stat ta' iben legittimu li jaqbel ma' l-att tat-twelid peress li l-persuna ndikata kienet ilha nieqsa ... ... u ommu kienet tghix biss ma' l-attur".

Illi minn dan johrog car li jekk iben jew bint ikollhom stat ta' wild legittimu, u jkollhom ukoll il-pussess ta' l-istess stat konformi ma' l-att ta' twelid, hadd ma jista' jattakka dan l-istat a bazi ta' l-artikolu 77 anke jekk tigi ppruvata l-impossiblita' fizika ndikata fl-istess artikolu. Illi dan gie wkoll konfermat fis-sentenzi "**Concetta Conti nomine vs Angelo Camilleri**" (Vol.XXXII.ii.309) u "**Jesmond Zammit vs Anthony Rapa et**" (P.A. (RCP) 18 ta' Jannar 2000) fejn inghad:-

"Illi dan ifisser illi skond il-provedimenti ta' l-artikolu 82 tal-Kap 16 tal-Ligijiet ta' Malta, jekk ikun hemm nuqqas ta' att ta' twelid jew ta' pussess ta' stat (u dan skond kif definit fl-artikolu 80 tal-Kap 16) inkella jekk it-tifel ikun gie registrat taht isem falz ... ... il-prova tal-filjazzjoni tista' ssir b'xhieda ohra li tista' tingieb skond il-ligi. Fi kliem iehor jekk il-pussess ta' stat ma jaqbilx mac-certifikat tat-twelid il-prova li tohrog mic-certifikat tar-Registru Pubbliku mhux insindakabbli".

Illi dawn il-principji kollha gew ikkonfermati fis-sentenzi “**Stephen Healey vs Clyde Farrugia Vella**” (P.A. RCP deciza fl-1 ta’ Marzu 2001 – Cit. Nru: 1841/98/RCP); “**Carmel Grima et vs Carmelo Borg et**” deciza fil-5 ta’ Lulju 2001 - Cit Nru 190/97/RCP, u “**Francis sive Frank Xuereb vs Maria Bonello et**” (P.A. (RCP) 22 ta’ Marzu 2002 - Cit Nru: 1778-01); “**Francis sive Frank Xuereb vs Maria Bonello et**” (P.A. (RCP) 22 ta’ Marzu 2002), “**Ahmed Mohammed vs Fatiha Khallouf**” (P.A. (RCP) 26 ta’ Gunju 2002); “**Saviour Micallef vs Direttur tar-Registru Pubbliku**” P.A. (RCP) 27 ta’ Gunju 2002); u “**Mary Jacqueline Fenech vs Victor Fenech et**” (P.A. (RCP) 30 ta’ April 2002) u diversi ohrajn.

Illi tali prova kontrarja ghal tali stat ta’ legittimita’ tista’ tingieb *ai termini* ta’ l-**artikolu 83** b’xhieda “*li turi min jitlob l-istat mhux bin il-mara illi huwa jghid li hija ommu, inkella, meta hija ppruvata l-maternita’, illi mhux bin zewg ommu*”.

Illi apparti dan hemm id-dikjarazzjoni ta’ l-istess omm, li ghalkemm wahedha ma hijiex bizzejed *ai termini* ta’ l-**artikolu 70 (2) tal-Kap 12**, xorta għandha mportanza massima f’dawn il-materji, specjalment meta hija kkorroborata minn xhieda ohra, bhal tal-familjari tagħha u l-partijiet fil-kawza, u dan għandu jwassal ghall-konkluzjoni li l-prova permezz ta’ xhieda tkun ukoll saret f’dan is-sens. (“**George Grech vs Nazzareno Grech**” - P.A. (N.A) 30 ta’ April 1998 - Citaz. Numru. 2011/96 u “**Noelle Spiteri et vs Ernest Cilia et**” - P.A. (NA) tat-30 ta’ Jannar 1998 - Citaz. Nru. 979/97/NA; u “**Mario Attard Flores vs Theresa Attard Flores et**” – P.A. (RCP) 2 ta’ Dicembru 1998- Citaz. Numru. 2488/97/RCP).

Illi dwar l-interpretazzjoni ta’ l-**artikolu 77** u dwar il-kuncett ta’ “*mpossibilita’ fizika*” hemm indikata, wieħed jirreferi għas-sentenza “**Ronald Bray vs Charmaine Bray et**” (P.A. (NA) 19 ta’ Novembru 1997) fejn ingħad li “*l-impossibilita’ fizika li ghaliha hemm riferenza għandha tkun wahda li setghet taffetwa b’xi mod il-koncepiment tat-tarbijsa*”. (“**Noelle Spiteri vs Ernest Cilia**”; “**Ivan Felice vs Goerge Valletta**” P.A. (RCP) 17 ta’ Frar 2000).

Illi dawn il-principji gew ilkoll applikati fil-kawzi fl-ismijiet “**Malika Cachia Ejebili et nomine vs Ahmed Kamel El Din et**” (P.A. (RCP) 26 ta’ Jannar 2000 - Citaz. Nru. 1450/98/RCP) u “**Jesmond Zammit vs Anthony Rapa et**” (P.A. (RCP) 18 ta’ Jannar 2000 - Citaz. Numru 1839/97/RCP) fejn inghad:-

“Illi f’dan l-isfond wiehed jirreferi wkoll ghas-sentenza fl-ismijiet “**Pierre Travers Tauss vs Direttur tar-Registru Pubbliku**” (F.G.C. 10 ta’ Mejju 1996) fejn inghad illi l-attur “ghandu nteress li jattakka l-legittimita’ tat-tifla minuri” u dan jekk jipprova dak li hemm indikat fl-artikolu 77 tal-Kap 16. Illi l-principju “pater is est quem justae nuptiae demonstrat” huwa rikonoxxut mill-ligi tagħna permezz ta’ l-Artikolu 67 li jghid illi “l-iben imnissel matul iz-zwieg jitqies li hu bin zewg ommu” pero “madankollu wiehed ma jistax ma jikkonsidrax li, aktar ma jghaddi zzmien, aktar qegħda taqbad l-egħruq il-fehma li r-realtajiet bijologici u socjali jipprevalu fuq il-presunzjoni legali li ‘pater est quem justae nuptiae demonstrant’. Illi dan gie rikonoxxut anke bis-sentenza mill-Qorti Ewropeja tad-Drittijiet tal-Bniedem fis-27 ta’ Ottubru 1994 fil-kawza fl-ismijiet “**Kroon vs The Netherlands**” fejn gie rikonoxxut legalment l-ezistenza ta’ “family ties” anke bejn persuni li ma humiex mizzewgin, u għalhekk il-frott ta’ l-istess, għandu jigi rikonoxxut bhala tali, ghaliex jirrispekkja l-verita’ attwali f’din il-kawza. Certament li dan kollu ma jsib l-ebda ostakolu bl-artikolu 81”.

ii) **APPREZZAMENT TAL-PROVI.**

Illi applikati dawn il-principji ghall-kaz de quo jirrizulta, bla ebda dubju kwalunkwe, li l-istess minuri huwa l-wild naturali ta’ l-attrici u l-konvenut Raymond Bugeja, u dan kif jidher ikkonfermat mix-xhieda kollha porodotti u senjatelement mill-ezamijiet tad-DNA li saru wara li ttieħdu l-kampjuni ta’ saliva tal-partijiet koncernati u l-minuri mill-ixjentista Christopher Farrugia kif huwa stess irrelata fil-4 ta’ April 2003, u li minn dawn l-ezamijiet irrizulta li:-

*"Mir-rizultati miksuba bl-ebda mod ma jista' jigi eskluz li I-missier Raymond Bugeja m'huwiex il-missier biologiklu ta' Raymond Jnr.*

*Il-probabilita' ('likelihood ratio) li Raymond Bugeja hu I-missier naturali tal-wild Raymond Jnr. hi ta' 99.99%".*

Illi apparti dan mill-provi prodotti jirrizulta li I-konjugii Gauci sseparaw *de facto* b'effett minn Settembru 1984 u I-attrici kellha relazzjoni mal-konvenut, Raymond Bugeja, li minnha twieled I-istess minuri fid-19 ta' Lulju 1989, u mit-twelid tieghu, I-konvenut Raymond Bugeja dejjem ha' responsabilita' tal-bzonnijiet tieghu flimkien ma' ommu I-attrici u ghalhekk ma hemm I-ebda dubju li I-provizzjonijiet legali kollha gew sodisodisfatti sabiex t-talbiet attrici jigu milqugha kif mitlub b'dan li I-konvenut Raymond Bugeja, *delivery man*, bin I-mejjet Gaetano u Rita nee' Calleja, imwieleed u residenti Santa Venera, ta' wiehed u tletin (31) sena fid-data tat-twelid tal-minuri mertu tal-kawza odjerna, u tal-Karta ta' I-Identita' Numru 279958 (M) għandu jigi ddikjarat bhala I-missier tal-minuri, Raymond, li twieled fid-19 ta' Lulju 1989.

### **III. KONKLUZJONI.**

Illi għalhekk għal dawn il-motivi, din il-Qorti, **taqta'** u **tiddeciedi**, billi fuq ammissjoni tal-konvenuti, Raymond Bugeja u Gaetano George Gauci, kif effettvamente jirrizulta mill-affidavits tagħhom u filwaqt li tichad I-eccezzjonijiet tal-konvenut I-ieħor, id-Direttur tar-Registru Pubbliku, in kwantu I-istess huma b'xi mod inkompatibbi ma' dak hawn deciz, **tilqa' t-talbiet attrici** b'dan illi:-

(1) Tiddikjara li I-konvenut Raymond Bugeja huwa I-missier naturali tal-minuri Raymond Gauci li twieled fid-19 ta' Lulju 1989 u b'dan li I-konvenut Gaetano George Gauci mhux il-missier ta' I-istess minuri.

(2) Tordna I-korrezzjoni tac-certifikat tat-twelid tal-minuri Raymond Gauci (Att Numru 3390 ta' I-1998) billi fil-kolonna fejn hemm indikat isem u kunjom missier

Raymond Gauci tikkancella l-isem "Gaetano George Gauci" u tissostitwi bl-isem ta' "Raymond Bugeja" u tordna wkoll illi l-partikolaritajiet relativi ghall-professjoni, sengha jew stat iehor ghall-eta', post ta' twelid u ta' residenza u ghall-isem u kunjom il-missier, u jekk hux haj jew mejjet, in kwantu jirreferu ghall-missier l-istess minuri, jigu korretti konsegwentment billi jigu kkancellati d-dettalji kollha riferibbli ghall-konvenut, Gaetano George Gauci, inkluż il-kliem "*of the said*" mill-kolonna li tirreferi ghall-partikolaritajiet ta' l-omm u minflok sostitwiti b'dawk il-partikolaritajiet kollha tal-konvenut, Raymond Bugeja, u cjoe' *delivery man*, bin il-mejjet Gaetano u Rita nee' Calleja, imwieleed u residenti Santa Venera, ta' wiehed u tletin (31) sena fid-data tat-twelid tal-minuri mertu talkawza odjerna, u tal-Karta ta' l-Identita' Numru 279958 (M) li qed jigi ddikjarat bhala l-missier tal-minuri Raymond li twieled fid-19 ta' Lulju 1989.

Illi l-Qorti tordna ukoll *ai termini* ta' **l-artikolu 256 tal-Kap 16 tal-Ligijiet ta' Malta** li kull korrezzjoni hawn ordnata għandha ssir mid-Direttur tar-Registru Pubbliku fi zmien ghaxart (10) ijiem minn dakħinhar li s-sentenza tghaddi f'gudikat u għandha ssir bis-sahha ta' kopja vera tas-sentenza li tingħata lilu mir-Registratur tal-Qrati Superjuri, bil-mod preskritt fl-istess dispozizzjonijiet tal-**Kap 16**.

Illi dwar il-kap ta' l-ispejjez dawn għandhom jigu ssopportati mill-istess attrici u l-konvenut Raymond Bugeja proprju, *stante* li ma jirrizultax mill-provi li tali zball kien imputabbi għal xi raguni lill-konvenuti l-ohra jew lill-minuri.

### **Moqrija.**

**< Sentenza Finali >**

-----TMIEM-----